

**Fólk frá HAV:** 14/3 (fyrri partur) Jan Arge Jacobsen, Leon Smith, Poul Vestergaard og Erling í Liða. Jógvan Ingvarð Olsen av Toftum. 18-19/3 (seinni partur) Eydna í Homrum, Ebba Mortensen og Poul Vestergaard.

**Ábyrgd:** Eydna í Homrum

Endamál: At kanna um norðhavssild gýtir á Skálafirði og har umleiðir. Túrur 1308 er liður í verkætlanini Sildastovnar undir Føroyum. Endamálið við hesi verkætlan er at lýsa í hvønn mun heyst- og vágýtandi sild verður fingin á føroyska landgrunninum. Av tí at sild er fingin á Landgrunninum seinastu árinum, varð avgjørt at gera akustiskar kanningar á Skálafirði og Rituvík (fyrri partur) og úti á Sandoyarbanka, Nólsoyarbanka og norðuri á Fugloyarbanka (annar partur) at vita um sild var at síggja.

Reiðskapur: Ekkólodd, laksatrol við yngullemmum, svartkjaftatrol og WP2-glúpur.

**Um túrin:** Kanningin var gjørd í tveimum, fyrst ein dagur (14/3) á Skálafjørðinum og Rituvík og seinna partin (18-19/3) av túrinum varð farið eystur á Sandoyarbankan og Fugloyarbankan. Síðst á túrinum skuldi ein ætipróvi takast á Høgnaboða.

Fyrst varð ekkóloddið kalibrerað á Skálafirði hósmorgunin 14/3. Hetta gekk væl, og farið var inn á Toftir eftir Jógvani Ingvarð Olsen, ið kom við á sildakanningarnar.

Eingin sild sást á ekkóloddinum, og sigast kann, at havið sýntist rættiliga “svart”, bert hvalspýggja sást á ekkóloddinum og kanska onkur seiðatorva á botni innan fyri Saltnesgrynnuna. Jógvan Ingvarð Olsen hevði sett sildagørn sama morgun, bert nakrar fáar smáar sildir vóru í (eingin búgvín sild). Hann helt eisini at lítið hevði verið at fingið og sæð í vár, heldur eingin fuglur hevði verið at sæð. Mynd 1 vísir siglingarleiðina henda fyrra dagin.

Mánamorgunin 18/3 byrjaði seinni parturin av túrinum. Siglt varð út á Sandoyarbanka, og síðan eftir kantinum á Nólsoyar- og Fugloyarbanka, sum víst á Mynd 2. Ekkómátingarnar vístu millum onki og ógvuliga lítið av sild. Lutvíst orsakað av veðri var bert ein trolstøð tikin, og har var ongin sild at fáa – ein makrelur, eitt rognkelsi og hvítingsbróður vóru í hálinum. Ætikanningar vóru gjørdar á Høgnaboða á veg innaftur á Havnina.


Hitin í vatnskorpunum var millum 5,2 og 5,7°C inni á Skálafjørðinum og eystanfyri var heitari uml. 6,5°C. (Mynd 2).

**Samanumtikið:** Ongin sild sást á hesum túrinum – hvørki á ekkókanningunum ella í eina trolhálinum á túrinum.


Eydna í Homrum  
Havstovan 19/3-2013



Mynd 1. Siglingarleiðin á fyrra parti av túri 1308, 14-19/3-2013.



Mynd 2. Öll siglingarleiðin á túri 1308, 14-19/3-2013. Reyði sirkulinn vísir trolstöðina og gula stjórnan ætíprövan, sum varð tikin á Høgnaboða.



Mynd 3. Vatnskorpuhitin (°C) á túri 1308, 14-19/3-2013.